

رَضِيَ اللهُ تَعَالَى عَنْهُ

صديق اکبر کا کردار و فرامین

28-February-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ زَم زَم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”قنوی شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود شریف کی فضیلت

حدیث پاک کی مشہور کتاب ترمذی شریف میں ہے: اپنے اُمتیوں سے بہت پیار فرمانے والے پیارے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے:

اَوَّلُ النَّاسِ بِیَوْمِ الْقِيَامَةِ اَكْثَرُهُمْ عَلٰی صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہوگا، جو سب سے زیادہ

مجھ پر دُرود شریف پڑھتا ہوگا۔ (ترمذی، کتاب الوتر، باب ماجاء فی فضل الصلاة... الخ، ۲/۲، حدیث: ۴۸۳)

حکیمُ الْأُمَّتِ حضرت مفتی احمد یار خان رَحْمَةُ اللَّهِ عَلَيْهِ اس حدیثِ پاک کے تحت ارشاد فرماتے ہیں: قیامت میں سب سے آرام میں وہ ہو گا، جو حُضُور (صَلَّى اللَّهُ عَلَيْهِ وَآلِهِ وَسَلَّمَ) کے ساتھ رہے اور حُضُور (صَلَّى اللَّهُ عَلَيْهِ وَآلِهِ وَسَلَّمَ) کی ہمراہی (صحبت) نصیب ہونے کا ذریعہ دُرُودِ شَرِيفِ کی کثرت ہے۔ اس سے مَعْلُوم ہوا! دُرُودِ شَرِيفِ بہترین نیکی ہے کہ تمام نیکیوں سے جَنَّتِ ملتی ہے اور اس سے بَرَمِ جَنَّتِ کے دُولہا صَلَّى اللَّهُ عَلَيْهِ وَآلِهِ وَسَلَّمَ (ملتے ہیں)۔ (مرآة المناجیح، ۲/۱۰۰)

صَلُّوْا عَلَيَّ الْحَبِيْبُ! صَلَّى اللَّهُ عَلَيَّ مُحَمَّدٌ

پیارے پیارے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ ”نِيَّةُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نِيَّتِ اُس كے عمل سے بہتر ہے۔^(۱)

مَدَنِي پھول: جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

نگاہیں نیچی کئے خوب کان لگا کر بیانِ سُنوں گا۔ ☆ ٹیک لگا کر بیٹھنے کے بجائے عِلْمِ دِيْنِ كِي تعظيم كے ليے جب تک ہو سکا دو زانو بیٹھوں گا۔ ☆ صَلُّوْا عَلَيَّ الْحَبِيْبِ، اُذْكُرُوا اللّٰهَ، تُوْبُوْا اِلَى اللّٰهِ وَغِيْرَه سُن كَر ثواب كمانے اور صد اگانے والوں كِي دل جُوئی كے ليے بلند آواز سے جواب دوں گا۔ ☆ اجتماع كے بعد خُوْد آگے بڑھ كر سَلَام وَ مُصَافَحَہ اور اِنْفِرَادِي كوشش كروں گا۔

صَلُّوْا عَلَيَّ الْحَبِيْبُ! صَلَّى اللَّهُ عَلَيَّ مُحَمَّدٌ

پیارے پیارے اسلامی بھائیو! آئیے! آج کے بیان میں ہم یارِ غار و یارِ مزار، عاشق

۱... معجم کبیر، سہل بن سعد الساعدی... الخ، ۱۸۵/۶، حدیث: ۵۹۳۲

اکبر حضرت سیدنا صدیق اکبر رَضِيَ اللهُ عَنْهُ کے پاکیزہ کردار کی چند جھلکیاں اور آپ رَضِيَ اللهُ عَنْهُ کے مبارک فرامین سنتے ہیں۔ پہلے ایک ایمان آفروز واقعہ سُنئے، چنانچہ

میرے محبوب کا کیا حال ہے؟

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ عَنْهَا فرماتی ہیں: آغازِ اسلام میں جب صحابہ کرام رَضِيَ اللهُ عَنْهُمْ اجمعین کی تعداد اڑتیس (38) ہو گئی تو امیر المؤمنین حضرت سیدنا ابو بکر صدیق رَضِيَ اللهُ عَنْهُ نے اللہ پاک کی رحمت بن کر دنیا میں تشریف لانے والے آقا صَلَّى اللهُ عَلَيْهِ وَآلِهِ وَسَلَّمَ سے کھل کر اسلام کا اظہار کرنے کی اجازت طلب کی، آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اے ابو بکر! ہم ابھی تعداد میں کم ہیں، مگر حضرت سیدنا ابو بکر صدیق رَضِيَ اللهُ عَنْهُ مسلسل اصرار فرماتے رہے، یہاں تک کہ آپ صَلَّى اللهُ عَلَيْهِ وَآلِهِ وَسَلَّمَ نے اظہارِ اسلام کی اجازت عطا فرمادی۔ مسلمان مسجدِ حرام کے آس پاس کے علاقے میں پھیل گئے، ہر شخص اپنے خاندان کو اسلام کی دعوت پیش کرنے لگا۔

حضرت سیدنا ابو بکر صدیق رَضِيَ اللهُ عَنْهُ لوگوں کو اسلام کی دعوت دینے کے لیے کھڑے ہوئے اور وہاں ہر عیب سے پاک آقا صَلَّى اللهُ عَلَيْهِ وَآلِهِ وَسَلَّمَ بھی تشریف فرما تھے، مُشْرِكِينَ مکہ نے جب مسلمانوں کو کھلم کھلا اسلام کی دعوت دیتے دیکھا تو ان کا خُون کھول اٹھا اور انہوں نے مسلمانوں کو مارنا شروع کر دیا۔

امیر المؤمنین حضرت سیدنا ابو بکر صدیق رَضِيَ اللهُ عَنْهُ کو بھی مارا یہاں تک کہ آپ رَضِيَ اللهُ عَنْهُ بے ہوش ہو گئے، جب آپ رَضِيَ اللهُ عَنْهُ کے قبیلے بَنُو تَيْم کے لوگوں کو پتا چلا تو وہ دوڑتے ہوئے آئے اور آپ رَضِيَ اللهُ عَنْهُ کو گھر لے گئے، آپ رَضِيَ اللهُ عَنْهُ کے والد ابو قحافہ اور بَنُو تَيْم کے لوگ بہت پریشان تھے، مسلسل آپ رَضِيَ اللهُ عَنْهُ سے گفتگو کرنے کی کوشش کر رہے تھے، بالآخر دن کے آخری حصے میں آپ

رَضِيَ اللهُ عَنْهُ کو ہوش آگیا۔ جب انہوں نے آپ رَضِيَ اللهُ عَنْهُ سے خیریت دریافت کی تو آپ رَضِيَ اللهُ عَنْهُ کی زبان سے سب سے پہلا جملہ یہ نکلا کہ اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟ آپ رَضِيَ اللهُ عَنْهُ کی یہ بات سُن کر قبیلے کے کئی لوگ ناراض ہو کر چلے گئے، آپ رَضِيَ اللهُ عَنْهُ کی والدہ اُمّ الخیر سلمیٰ جب کچھ کھانے پینے کے لئے کہتیں تو آپ رَضِيَ اللهُ عَنْهُ صرف ایک ہی جملہ کہتے: ”اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟ مجھے صرف ان کی خبر دو۔ یہ حالت دیکھ کر آپ رَضِيَ اللهُ عَنْهُ کی والدہ کہنے لگیں، اللہ پاک کی قسم! مجھے آپ کے دوست کی خبر نہیں کہ وہ کس حال میں ہیں؟ آپ رَضِيَ اللهُ عَنْهُ نے فرمایا: آپ اُمّ جمیل بنتِ خطاب رَضِيَ اللهُ عَنْهَا کے پاس چلی جائیں اور ان سے رحمت بن کر تشریف لانے والے آقا، غم کے ماروں کو سینے سے لگانے والے مُصْطَفَى صَلَّى اللهُ عَلَيْهِ وَآلِهِ وَسَلَّمَ کے بارے میں سوال کریں، آپ رَضِيَ اللهُ عَنْهُ کی والدہ، اُمّ جمیل بنتِ خطاب رَضِيَ اللهُ عَنْهَا کے پاس آئیں اور کہا کہ میرا بیٹا ابو بکر آپ سے اپنے دوست محمد بن عبد اللہ صَلَّى اللهُ عَلَيْهِ وَآلِهِ وَسَلَّمَ کے بارے میں پوچھ رہا ہے کہ وہ کیسے ہیں؟ حضرت اُمّ جمیل رَضِيَ اللهُ عَنْهَا نے اس سوال کا جواب دینے کے بجائے کہا: اگر آپ چاہیں تو میں آپ کے ساتھ آپ کے بیٹے کے پاس چلتی ہوں، دونوں حضرت سَیِّدُنا ابو بکر صدیق رَضِيَ اللهُ عَنْهُ کے پاس پہنچیں تو آپ رَضِيَ اللهُ عَنْهُ نے ان سے یہی پوچھا کہ اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟

تو حضرت اُمّ جمیل رَضِيَ اللهُ عَنْهَا نے بتایا: سیدہ فاطمہ کے بابا، امام حسن و حسین رَضِيَ اللهُ عَنْهُمَا کے نانا صَلَّى اللهُ عَلَيْهِ وَآلِهِ وَسَلَّمَ محفوظ اور بالکل خیریت سے ہیں۔ آپ رَضِيَ اللهُ عَنْهُ نے پوچھا: اُمّتیوں کے حال کی خبر رکھنے والے آقا صَلَّى اللهُ عَلَيْهِ وَآلِهِ وَسَلَّمَ اس وقت کہاں ہیں؟ انہوں نے جواب دیا: دارِ اِرم میں تشریف فرما ہیں۔ فرمایا: خدا کی قسم! میں اس وقت تک نہ کچھ کھاؤں گا اور نہ پیوں گا، جب تک بے سُکونوں کو

شکون بخشنے والے آقا صَلَّی اللہُ عَلَیْہِ وَاٰلِہٖ وَسَلَّم کو بذاتِ خُود نہ دیکھ لوں، بہر حال جب سب لوگ چلے گئے تو آپ رَضِيَ اللہُ عَنْہُ کی والدہ اور ام جمیل بنتِ خطاب، آپ رَضِيَ اللہُ عَنْہُ کو بارگاہِ رسالت میں لے گئیں، جب اُمّتیوں پر مہربانیاں فرمانے والے آقا صَلَّی اللہُ عَلَیْہِ وَاٰلِہٖ وَسَلَّم نے اپنے اس سچے عاشق کو دیکھا تو آنکھوں میں آنسو آگئے اور آگے بڑھ کر انہیں تھام لیا، ان کے بوسے لینے لگے۔ یہ معاملہ دیکھ کر تمام مسلمان بھی آپ رَضِيَ اللہُ عَنْہُ کی طرف بڑھے، آپ رَضِيَ اللہُ عَنْہُ کو زخمی دیکھ کر اپنی اُمت کے غم میں آنسو بہانے والے آقا صَلَّی اللہُ عَلَیْہِ وَاٰلِہٖ وَسَلَّم پر بڑی رِقّت طاری ہوئی۔

امیر المومنین حضرت سَیِّدُنَا ابو بکر صدیق رَضِيَ اللہُ عَنْہُ نے عرض کی: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! میرے ماں باپ آپ پر قربان، میں ٹھیک ہوں بس چہرہ تھوڑا زخمی ہو گیا ہے۔ جس دن آپ رَضِيَ اللہُ عَنْہُ کو تکالیف دی گئیں، اسی روز آپ رَضِيَ اللہُ عَنْہُ کی والدہ حضرت سَیِّدَتُنَا اُمِّ الْخَیْرِ سلمیٰ اور حضرت سَیِّدُنَا امیر حمزہ رَضِيَ اللہُ عَنْہُمَا بھی اسلام لے آئے تھے۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! آپ نے سنا کہ امیر المومنین حضرت سَیِّدُنَا ابو بکر صدیق رَضِيَ اللہُ عَنْہُ نے عشقِ رسول میں ڈوب کر دینِ اسلام کی تبلیغ کیلئے کس قدر آزمائشیں برداشت کیں۔ اسلام کے اس عظیم مَبْدِع نے اپنا سب کچھ اللہ کریم اور اللہ پاک کی رحمت بن کر دنیا میں تشریف لانے والے آقا صَلَّی اللہُ عَلَیْہِ وَاٰلِہٖ وَسَلَّم کی مَحَبَّت میں قربان کر دیا، اس قدر تکلیفیں اور مصیبتیں پہنچنے کے بعد بھی اپنی فکر چھوڑ کر اپنے محبوب آقا صَلَّی اللہُ عَلَیْہِ وَاٰلِہٖ وَسَلَّم کو یاد کر رہے ہیں اور بے قرار ہیں کہ کسی طرح مجھے اپنا قُرب بخشنے والے مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کا حال معلوم ہو جائے کہ آپ صَلَّی اللہُ عَلَیْہِ

1. تاریخ مدینہ دمشق، ۳۰/۲۹، البدایة والنہایة، ۲/۳۶۹

والہ و سَلَّمَ کسی پریشانی میں تو نہیں، ذرا غور فرمائیے! ہر عیب سے پاک آقا صَلَّى اللهُ عَلَيْهِ وَآلِهِ وَسَلَّمَ کے جانثار صحابہ کرام عَلَيْهِمُ الرِّضْوَانُ کے عشق و محبت کا تو یہ عالم تھا۔ آئیے! ہم بھی غور کرتے ہیں کہ ہم اپنی امت کے غم میں آنسو بہانے والے آقا صَلَّى اللهُ عَلَيْهِ وَآلِهِ وَسَلَّمَ سے کیسی مَحَبَّت کرتے ہیں؟ کیا ہمارے اندر بھی اسلام کی خاطر قربانی دینے کا جذبہ موجود ہے؟ صحابہ کرام عَلَيْهِمُ الرِّضْوَانُ اور بزرگانِ دین رَحْمَةُ اللهِ عَلَيْهِمُ اَجْمَعِينَ تو جان و مال کی قربانی دینے سے بھی نہیں گھبراتے تھے، لیکن افسوس! ہم سے صرف وقت کی قربانی بھی نہیں دی جاتی۔ یاد رکھئے! جو دین اسلام کی مدد کرتا ہے، اللہ پاک اس کی مدد فرماتا ہے جیسا کہ پارہ 17 سُورَةُ الْحَجِّ کی آیت نمبر 40 میں ارشاد ہوتا ہے:

وَلَيُنْصِرَنَّ اللهُ مَن يَنْصُرُهُ
تَرْجِيَةً كَنَزِ الْعُرْفَانِ: اور بیشک اللہ اس کی ضرور مدد فرمائے گا
(پ ۱، الحج: ۴۰) جو اس کے دین کی مدد کرے گا۔

پیارے پیارے اسلامی بھائیو! آپ نے سنا کہ اللہ کریم اس کی مدد فرمائے گا جو اس کے دین کی مدد کرے گا۔ حضرت سیدنا قتادہ رَضِيَ اللهُ عَنْهُ فرماتے ہیں: اللہ پاک پر حق ہے کہ وہ اس کی مدد کرے جو اس (کے دین) کی مدد کرے۔⁽¹⁾ حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ ارشاد فرماتے ہیں: اَوْلِيَاءُ اللهِ کی مدد کرنا، نبی کی خدمت، عِلْمِ دِينِ پھیلانا، سب اللہ (پاک) کے دین کی مدد ہے۔⁽²⁾ لہذا ہمیں چاہیے کہ ہم بھی اللہ کریم کی رضا حاصل کرنے کی نیت سے دینِ اسلام کے پیغام کو عام کرنے کا جذبہ اپنے اندر پیدا کریں۔

دینِ خدا کی مدد کرنے والوں کی مدد کیسے ہوتی ہے؟ ان کی مدد کون کرتا ہے؟ ان کو کیسی ثوابت

1... تفسیر درمنثور، پ ۲۶، محمد، تحت الاية: ۷، ۷/۲۶۲

2... نور العرفان، پ ۱، حج، تحت الاية: ۴۰، ص ۵۳

قدمی نصیب ہوتی ہے؟ آئیے! سنتے ہیں، چنانچہ

پارہ 26 سورہ محمد کی آیت نمبر 7 میں ارشاد ہوتا ہے:

يَا أَيُّهَا الَّذِينَ آمَنُوا إِن تَنصُرُوا اللَّهَ يَنصُرْكُمْ
تُرْجِبَهُ كَنزُ الْعَرْفَانِ: اے ایمان والو! اگر تم اللہ کے دین کی
مدد کرو گے تو اللہ تمہاری مدد کرے گا اور تمہیں ثابت
وَيُثَبِّتْ أَقْدَامَكُمْ ① (پ ۲۶، محمد: ۷)

قدمی عطا فرمائے گا۔

دین مصطفیٰ کی مدد کرنے والوں کیلئے ہر جمعہ اور عیدین میں نہ جانے کتنے ہی خطیب حضرات
دُعائیں دیتے ہیں بلکہ یہ دُعائیں تو بزرگانِ دین رَحْمَةُ اللَّهِ عَلَيْهِمْ صَدِيقِينَ سے دیتے چلے آ رہے
ہیں۔ یہ دُعا علیٰ حضرت، امام اہلسنت مولانا شاہ امام احمد رضا خان رَحْمَةُ اللَّهِ عَلَيْهِ نے بھی ”خُطَبَاتِ رِضْوِيَّةِ“
”میں شامل فرمائی ہے۔ وہ دُعا یہ ہے: اَللّٰهُمَّ اَنْصُرْ مَنْ نَصَرْنَا وَدِينَنَا وَوَالِدَنَا مُحَمَّدًا لِعِنِّي اے اللہ
پاک! جو ہمارے آقا اور مولیٰ محمد مَدَنِي صَلَّى اللَّهُ عَلَيْهِ وَآلِهِ وَسَلَّمَ کے دین کی مدد کرے تو بھی اُس کی مدد فرما۔

سُبْحَانَ اللَّهِ! نیکی کی دعوت دینے والوں، مَدَنِي قافلوں میں سفر کرنے والوں، دُرُس و بیان کرنے
والوں، انفرادی کوشش کرنے والوں، عاشقانِ رسول کی خیر خواہی کرنے والوں، مَدَنِي قافلوں کے
غریب مسافروں کے لئے مالی تعاون کرنے والوں اور کسی بھی طرح سے دینِ مصطفیٰ کی مدد کرنے
والوں کو مبارک ہو کہ ان کے لیے جمعہ کے خطبے میں دعا کی جا رہی ہے۔ اے دینِ مصطفیٰ کے مددگارو!
یقیناً ربِّ کریم کی مدد جس کے شامل حال ہو جائے اُس کا دونوں جہانوں میں بیڑا پار ہے۔ اللہ پاک کی
مدد سے بڑی بڑی مصیبتیں ٹل جاتی ہوں گی اور ہمیں اس کی خبر تک نہیں ہوتی ہوگی۔ خطبے والی دُعا کے
بعد کچھ اور بھی ہے اور وہ یہ ہے: وَآخِذْ لِمَنْ حَدَلَ دِينَ سَيِّدِنَا وَمَوْلَانَا مُحَمَّدًا لِعِنِّي اے اللہ پاک! جو
ہمارے آقا اور مولیٰ محمد مَدَنِي صَلَّى اللَّهُ عَلَيْهِ وَآلِهِ وَسَلَّمَ کے دین کی مدد نہ کرے تو بھی اُس کی مدد نہ فرما۔

پیارے پیارے اسلامی بھائیو! ڈر جانے کا مقام ہے۔ اللہ پاک جس کی مدد نہ

فرمائے گا، یقیناً وہ کہیں کانہ رہے گا۔ ہم میں سے ہر ایک کو چاہئے کہ غور کرے کہ وہ اپنے لئے دُعا لے رہا ہے یا بد دُعا! ہر وہ کام دینِ مصطفیٰ کی مدد ہے جس سے اسلام پھیلے، غیر مسلم اسلام میں داخل ہوں اور بگڑے ہوئے مسلمانوں کی اصلاح ہو۔ بس نیکی کی دعوت کی خوب دُھو میں مچائیے، مدنی قافلوں میں سُنّتوں بھر سفر فرمائیے، خود بھی سنتیں سیکھئے اور دوسروں کو بھی سکھائیے اور یوں دینِ خدا و مصطفیٰ کی خوب خوب مدد کر کے اللہ پاک کی امداد کی خوش خبری پائیے کہ خود اُس کا وعدہ ہے، چنانچہ پارہ 26 سورہ محمد کی ساتویں آیت میں ارشادِ پاک ہے:

يَا أَيُّهَا الَّذِينَ آمَنُوا إِن تَتَّخِذُوا اللَّهَ بَعِيضَ دِينِكُمْ يُنْتَقِبْ إِلَيْكُمُ اللَّهُ وَأَنْتُمْ تَعْلَمُونَ ﴿٢٦﴾ (پ ۲۶، محمد: ۷)

تَرْجَمَةٌ كُنْزُ الْعُرْفَانِ: اے ایمان والو! اگر تم اللہ کے دین کی مدد کرو گے تو اللہ تمہاری مدد کرے گا اور تمہیں ثابت قدمی عطا فرمائے گا۔

(خزائن العرفان ص ۹۳۲ طبعاً) (نیکی کی دعوت، ص ۵۲۰ تا ۵۲۱)

پھر اللہ پاک تمہاری مدد کرے گا یعنی جب مومن اللہ پاک کے دین کی تبلیغ میں کوشش کرے گا تو اللہ پاک اس کے لئے آسانیاں پیدا فرمادے گا، اس کو اس مہم میں ثابت قدم رکھے گا، اس کو ہمت اور حوصلہ عطا فرمائے گا۔

صَلُّوا عَلَى الْحَبِيبِ! صَلِّ اللَّهُ عَلَى مُحَمَّدٍ

صِدِّيقِ الْكَبْرِ رَضِيَ اللَّهُ عَنْهُ كَامُخْتَصَرِ تَعَارُفِ

پیارے پیارے اسلامی بھائیو! آئیے! امیر المؤمنین حضرت سیدنا صدیق اکبر رَضِيَ اللَّهُ عَنْهُ کے مزید حالات و واقعات جاننے سے پہلے آپ رَضِيَ اللَّهُ عَنْهُ کا تعارف سنتے ہیں:

امیر المؤمنین حضرت سیدنا صدیق اکبر رَضِيَ اللَّهُ عَنْهُ کا نام عَبْدُ اللَّهِ، كُنْيَتُهُ أَبُو بَكْرٍ اور صِدِّيقِ وَعَتِيقِ

آپ رَضِيَ اللهُ عَنْهُ کے القابات ہیں، صدیق کا معنی ہے، بہت زیادہ سچ بولنے والا، آپ رَضِيَ اللهُ عَنْهُ زمانہ جاہلیت ہی میں اس لقب سے مشہور ہو گئے تھے، کیونکہ ہمیشہ سچ بولتے تھے اور عتیق کا معنی ”آزاد“ ہے۔ دوزخ سے بچانے والے آقا صَلَّی اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو خوش خبری دیتے ہوئے فرمایا: أَنْتَ عَتِيقُ اللهِ مِنَ النَّارِ یعنی تم اللہ پاک کے فضل و کرم سے دوزخ کی آگ سے آزاد ہو۔ اس لئے آپ رَضِيَ اللهُ عَنْهُ کا یہ لقب ہوا۔⁽¹⁾ آپ رَضِيَ اللهُ عَنْهُ قریشی ہیں اور ساتویں پشت میں آپ رَضِيَ اللهُ عَنْهُ کا شجرہ نسب صدیق اکبر رَضِيَ اللهُ عَنْهُ کے دلبر، فاروق اعظم رَضِيَ اللهُ عَنْهُ کے رہبر صَلَّی اللهُ عَلَيْهِ وَآلِهِ وَسَلَّمَ کے خاندانی شجرے سے مل جاتا ہے، آپ رَضِيَ اللهُ عَنْهُ عام الفیل (ہاتھی والا سال یعنی جس سال نامراد آبرہہ بادشاہ ہاتھیوں کے لشکر کے ساتھ کعبہ پر حملہ آور ہوا تھا) کے تقریباً اڑھائی سال بعد مکہ شریف میں پیدا ہوئے۔ امیر المؤمنین حضرت سیدنا صدیق اکبر رَضِيَ اللهُ عَنْهُ وہ صحابی ہیں، جنہوں نے سب سے پہلے ہر عیب سے پاک نبی صَلَّی اللهُ عَلَيْهِ وَآلِهِ وَسَلَّمَ کی رسالت کی تصدیق کی، آپ رَضِيَ اللهُ عَنْهُ اس قدر عظیم شخصیت ہیں کہ انبیائے کرام عَلَيْهِمُ الصَّلَاةُ وَالسَّلَامُ کے بعد اگلے اور پچھلے تمام انسانوں میں سب سے افضل و اعلیٰ ہیں، آزاد مردوں میں سب سے پہلے اسلام قبول کیا اور زندگی کے ہر موڑ پر اللہ پاک کی رحمت بن کر دنیا میں تشریف لانے والے آقا صَلَّی اللهُ عَلَيْهِ وَآلِهِ وَسَلَّمَ کا ساتھ دے کر وفاداری کا حق ادا کیا، 2 سال 7 ماہ خلافت کے فرائض سرانجام دے کر 22 جمادی الاخریٰ 13ھ پیر شریف کا دن گزار کر وفات پائی، امیر المؤمنین حضرت سیدنا عمر فاروق اعظم رَضِيَ اللهُ عَنْهُ نے نماز جنازہ پڑھائی اور روضہ مبارک میں گناہگاروں پر شفقت فرمانے والے نبی صَلَّی اللهُ عَلَيْهِ وَآلِهِ وَسَلَّمَ کے پہلوئے مبارک میں دفن

ہوئے۔^(۱)

صَلُّوا عَلَيَّ الْحَيِّبِ! صَلَّى اللَّهُ عَلَيَّ مُحَمَّدًا

سب سے بڑے پرہیز گار

اللہ پاک نے قرآن کریم میں ایک مقام پر امیر المؤمنین حضرت سیدنا صدیق اکبر رَضِيَ اللهُ عَنْهُ کو

پرہیز گار فرمایا، چنانچہ

پارہ 30 سُورَةُ اللَّيْلِ کی آیت نمبر 17 میں ارشاد ہوتا ہے:

وَسَيَجَنَّبُهَا الْأَتْقَى ﴿١٤﴾ (پ 30، اللیل: 14)

تَزَجَّهَ كَنُزُ الْعِرْقَانِ: اور عنقریب سب سے بڑے

پرہیز گار کو اس آگ سے دور رکھ جائے گا۔

بیان کردہ آیت مُقَدَّرَسہ میں ”اتقی“ (یعنی سب سے بڑا پرہیز گار) سے مراد امیر المؤمنین سیدنا

صدیق اکبر رَضِيَ اللهُ عَنْهُ ہیں۔

پیارے پیارے اسلامی بھائیو! آپ نے سنا کہ اللہ کریم کی بارگاہ میں امیر المؤمنین

حضرت سیدنا صدیق اکبر رَضِيَ اللهُ عَنْهُ کو کتنا بڑا مقام حاصل ہے کہ کئی آیات مبارکہ آپ رَضِيَ اللهُ عَنْهُ کے

حق میں نازل ہوئیں، اسی طرح امتیوں پر رحم و کرم فرمانے والے پیارے آقا صَلَّى اللهُ عَلَيْهِ وَآلِهِ وَسَلَّمَ کی

بارگاہ میں بھی آپ رَضِيَ اللهُ عَنْهُ کا مقام بہت اعلیٰ تھا، چنانچہ

بارگاہ رسالت میں مقام صدیق اکبر

حضرت سیدنا ابو عثمان رَضِيَ اللهُ عَنْهُ سے روایت ہے، صحابہ کرام عَلَيْهِمُ الرِّضْوَانُ نے عرض کی: یا رسول

اللہ صَلَّى اللهُ عَلَيْهِ وَآلِهِ وَسَلَّمَ! لوگوں میں آپ کو سب سے بڑھ کر کون محبوب ہے؟ اللہ کریم کی عطا سے

1... تاریخ الخلفاء، ص 62، 64، 81 ملتقطاً

غیب کی خبریں دینے والے نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: عائشہ (رَضِيَ اللهُ عَنْهَا)۔ انہوں نے دوبارہ عرض کی: مردوں میں سے کون ہے؟ فرمایا: عائشہ (رَضِيَ اللهُ عَنْهَا) کے والد۔⁽¹⁾ (یعنی حضرت سیدنا ابو بکر صدیق رَضِيَ اللهُ عَنْهُ) حضرت سیدنا عبدُ اللہ بن عباس رَضِيَ اللهُ عَنْهُمَا فرماتے ہیں: میں نے دیکھا کہ ہم گناہ گاروں کی شفاعت فرمانے والے کریم آقا صَلَّى اللهُ عَلَيْهِ وَآلِهِ وَسَلَّمَ حضرت سیدنا علی رَضِيَ اللهُ عَنْهُ کے ساتھ کھڑے تھے، اتنے میں امیر المؤمنین حضرت سیدنا ابو بکر صدیق رَضِيَ اللهُ عَنْهُ حاضر ہوئے تو ہم گناہ گاروں کی شفاعت فرمانے والے رسول صَلَّى اللهُ عَلَيْهِ وَآلِهِ وَسَلَّمَ نے آگے بڑھ کر ان سے ہاتھ ملایا، پھر گلے لگا کر آپ رَضِيَ اللهُ عَنْهُ کا منہ چُوم لیا اور حضرت سیدنا علی رَضِيَ اللهُ عَنْهُ سے ارشاد فرمایا: اے ابوالحسن! میرے نزدیک حضرت ابو بکر رَضِيَ اللهُ عَنْهُ کا وہی مقام ہے، جو اللہ کریم کے ہاں میرا مقام ہے۔⁽²⁾

صدیق اکبر کا جنت میں پُر تپاک استقبال

اسی طرح حضرت سیدنا عبدُ اللہ بن عباس رَضِيَ اللهُ عَنْهُمَا سے روایت ہے، ہر عیب سے پاک آقا صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جنت میں ایک ایسا شخص داخل ہو گا کہ تمام جنت والے اسے پکار پکار کر کہیں گے: مَرَحَبَا! مَرَحَبَا! یہاں تشریف لائیے، یہاں تشریف لائیے۔ امیر المؤمنین حضرت سیدنا ابو بکر صدیق رَضِيَ اللهُ عَنْهُ نے بڑے تَعَجُّب سے پوچھا: یا رسول اللہ صَلَّى اللهُ عَلَيْهِ وَآلِهِ وَسَلَّمَ! کیا ہم بھی اس شخص کو دیکھ سکیں گے؟ تو ہم گناہ گاروں کی شفاعت فرمانے والے نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اے ابو بکر! وہ جنتی شخص تم ہی تو ہو۔⁽³⁾

1... صحیح البخاری، کتاب المغازی، غزوة ذات السلاسل، الحدیث: ۴۳۵۸، ج ۳، ص ۱۲۶ مختصراً

2... الرياض النضرة، ذکر منزلتہ... الخ، ج ۱، ص ۱۸۵

3... ابن حبان، کتاب اخبارہ عن مناقب الصحابة، ذکر ترحیب اهل الجنة بابی بکر، ۶، جزء: ۹، ص ۷، حدیث: ۶۸۲۸

پیارے پیارے اسلامی بھائیو! آپ نے سنا کہ امیر المؤمنین حضرت سیدنا صدیق اکبر رَضِيَ اللهُ عَنْهُ کس قدر خوش نصیب صحابی ہیں کہ انبیائے کرام عَلَيْهِمُ الصَّلَاةُ وَالسَّلَامُ کے بعد تمام لوگوں میں سب سے افضل قرار پائے اور خوشخبریاں سنانے والے پیارے آقا صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو جنت کی خوشخبری ارشاد فرمائی۔

آپ رَضِيَ اللهُ عَنْهُ کو یہ سعادت بھی حاصل ہے کہ ہر مقام پر رحم و کرم فرمانے والے آقا صَلَّى اللهُ عَلَيْهِ وَآلِهِ وَسَلَّمَ کے ساتھ رہے، حتیٰ کہ اللہ پاک نے آسمانوں میں بھی آپ رَضِيَ اللهُ عَنْهُ کا نام اپنے سب سے زیادہ پسندیدہ رسول صَلَّى اللهُ عَلَيْهِ وَآلِهِ وَسَلَّمَ کے نام کے ساتھ ملا دیا، جیسا کہ حضرت سیدنا ابو ہریرہ رَضِيَ اللهُ عَنْهُ سے روایت ہے، ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: مجھے آسمانوں کی سیر کرائی گئی، پس میرا جس آسمان سے گزر ہوا، میں نے وہاں اپنا نام لکھا ہوا پایا اور اپنے بعد حضرت ابو بکر رَضِيَ اللهُ عَنْهُ کا نام بھی لکھا ہوا پایا۔⁽¹⁾ لہذا ہمیں چاہیے کہ ہم بھی امیر المؤمنین حضرت سیدنا ابو بکر صدیق رَضِيَ اللهُ عَنْهُ سے خوب خوب مَحَبَّت و عقیدت رکھیں تاکہ اللہ کریم اپنے پیارے کے صدقے ہم پر بھی اپنی رحمت کی بارشیں فرمائے۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

خیر خواہی کا جذبہ

پیارے پیارے اسلامی بھائیو! امیر المؤمنین حضرت سیدنا ابو بکر صدیق رَضِيَ اللهُ عَنْهُ کی ذاتِ بابرکت کو اللہ کریم نے بہترین خوبیوں اور پاکیزہ کردار کا مالک بنایا تھا۔ آئیے! آپ رَضِيَ اللهُ عَنْهُ

1... مجمع الزوائد، کتاب المناقب، باب ماجاء فی ابی بکر، ۱۹/۹، حدیث: ۱۲۲۹۶، تاریخ الخلفاء، ذکر ابو بکر

کے کردارِ مبارک کی چند جھلکیاں سنتے ہیں، چنانچہ

امیر المؤمنین حضرت سیدنا ابو بکر صدیق رَضِيَ اللهُ عَنْهُ کی ذات میں لوگوں کے ساتھ بھلائی اور خیر خواہی کا جذبہ کُٹ کُٹ کر بھرا ہوا تھا، یہی وجہ تھی کہ دینِ اسلام قبول کرنے کی وجہ سے ظلم و ستم برداشت کرنے والے صحابہ کرام عَلَيْهِمُ الرِّضْوَانُ پر آپ رَضِيَ اللهُ عَنْهُ نے رحمت و مہربانی کے دریا بہا دیئے، آپ رَضِيَ اللهُ عَنْهُ ظلم و ستم کی چکی میں بسنے والے مسلمانوں کے لئے صرف دل میں ہی ہمدردی کے جذبات نہ رکھتے تھے بلکہ انہیں تکلیفوں سے نجات دلانے کے لئے کوشش فرماتے، اگر اس کام کے لئے مال بھی خرچ کرنا پڑتا تو اس سے بھی پیچھے نہ ہتے۔ آئیے! اس تعلق سے ایک ایمان افروز واقعہ سنتے ہیں، چنانچہ

حضرت سیدنا بلال رَضِيَ اللهُ عَنْهُ کی آزادی

اللہ پاک کی رحمت بن کر دنیا میں تشریف لانے والے آقَا صَلَّ اللهُ عَلَيْهِ وَآلِهِ وَسَلَّمَ کے بہت پیارے اور مشہور صحابی حضرت سیدنا بلال حبشی رَضِيَ اللهُ عَنْهُ سچے مومن اور پاکیزہ دل غلام تھے، ان کا مالک اُمیہ بن خلف انہیں سخت دھوپ میں لے جا کر مکہ سے باہر دہکتی ہوئی ریت پر چت لٹا کر سینے پر ایک بڑا پتھر رکھ دیتا اور کہتا: مُحَمَّدٌ (صَلَّ اللهُ عَلَيْهِ وَآلِهِ وَسَلَّمَ کے دین) کا انکار کرو، ہمارے خداؤں کی عبادت کرو، ورنہ یونہی مر جاؤ گے۔ حضرت سیدنا بلال حبشی رَضِيَ اللهُ عَنْهُ صرف یہی جواب دیتے: أَحَدٌ أَحَدٌ (یعنی اللہ پاک ایک ہے، اُس کا کوئی شریک نہیں) ⁽¹⁾ ایک دن امیر المؤمنین حضرت سیدنا ابو بکر صدیق رَضِيَ اللهُ عَنْهُ اس جگہ سے گزرے جہاں حضرت سیدنا بلال حبشی رَضِيَ اللهُ عَنْهُ کو ظلم کا نشانہ بنایا جا رہا تھا، آپ رَضِيَ اللهُ عَنْهُ نے اُمیہ بن خلف کو ڈانٹتے ہوئے کہا: اس مسکین کو ستاتے ہوئے تجھے اللہ پاک سے ڈر نہیں لگتا؟ کب تک

1... الرياض النضرة، نذكر من اعتقه... الخ، 1/33 تا 134

ایسا کرتا رہے گا؟ وہ کہنے لگا: ابو بکر! تم نے ہی اسے خراب (یعنی مسلمان) کیا ہے، تم ہی اسے چھڑالو۔ آپ رَضِيَ اللهُ عَنْهُ نے فرمایا: میرے پاس حضرت بلال رَضِيَ اللهُ عَنْهُ سے زیادہ تندرست و توانا غلام ہے، حضرت بلال رَضِيَ اللهُ عَنْهُ مجھے دے کر وہ تم لے لو۔ کہنے لگا: منظور ہے۔ آپ رَضِيَ اللهُ عَنْهُ نے کچھ رقم اور غلام کے بدلے میں انہیں خرید کر آزاد کر دیا۔

اس کے بعد آپ رَضِيَ اللهُ عَنْهُ نے مزید چھ (6) ایسے ہی غلام آزاد کیے۔⁽¹⁾ یہ بھی مروی ہے کہ امیر المؤمنین حضرت سیدنا ابو بکر صدیق رَضِيَ اللهُ عَنْهُ نے حضرت بلال حبشی رَضِيَ اللهُ عَنْهُ کو 5 اوقیہ (یعنی تقریباً 32 تولے) سونا ادا کر کے خرید اتو فروخت کرنے والے نے کہا: ابو بکر! اگر تم صرف ایک اوقیہ سونے پر اڑ جاتے تو میں اتنی قیمت میں ہی اسے فروخت کر دیتا۔ آپ رَضِيَ اللهُ عَنْهُ نے فرمایا: اگر تم سو (100) اوقیہ سونا مانگتے تو میں وہ بھی دے دیتا اور حضرت بلال رَضِيَ اللهُ عَنْهُ کو ضرور خرید لیتا۔⁽²⁾

پیارے پیارے اسلامی بھائیو! بیان کردہ واقعہ سے معلوم ہوا! امیر المؤمنین حضرت سیدنا ابو بکر صدیق رَضِيَ اللهُ عَنْهُ مسلمانوں پر بہت مہربان تھے، کسی مومن کو تکلیف میں مبتلا نہ دیکھ پاتے اور اپنے مال و سامان کو اس کی جان پر ترجیح دیتے تھے۔ اسی وجہ سے آپ رَضِيَ اللهُ عَنْهُ نے حضرت بلال حبشی رَضِيَ اللهُ عَنْهُ سمیت سات (7) غلاموں کو خرید کر آزاد فرما دیا۔ آپ رَضِيَ اللهُ عَنْهُ نیک ہونے کے ساتھ ساتھ نیک کاموں میں پہل کرنے والے تھے، چنانچہ

یارِ غار کا مالی ایثار

عَزَّوَجَلَّ تَبَّوْكَ کے موقع پر جب اللہ پاک کی رحمت بن کر دنیا میں تشریف لانے والے محبوب آقا

1... الرياض النضرة، ذکر من اعتقه... الخ، 1/ 133

2... (الرياض النضرة، 1/ 133)

صَلَّى اللهُ عَلَيْهِ وَآلِهِ وَسَلَّمَ نے اپنی اُمت کے مالداروں کو حکم دیا کہ وہ اللہ پاک کی راہ میں مالی امداد کے لئے بڑھ چڑھ کر حصہ لیں تاکہ اسلام کی خاطر لڑنے والوں کے لئے کھانے پینے اور سوار یوں کا انتظام کیا جاسکے، امت کی خیر خواہی فرمانے والے نبی صَلَّى اللهُ عَلَيْهِ وَآلِهِ وَسَلَّمَ کے اس فرمانِ عالیشان پر عمل کرتے ہوئے جس ہستی نے راہِ خدا کے لئے اپنی ساری دولت بارگاہِ رسالت میں پیش کی، وہ صحابی رسول، عاشقِ اکبر امیرِ المؤمنین حضرت سیدنا صدیقِ اکبر رَضِيَ اللهُ عَنْهُ تھے، آپ رَضِيَ اللهُ عَنْهُ نے گھر کا سارا مال و سامان اللہ کریم کی عطا سے غیب کی خبریں دینے والے رسول صَلَّى اللهُ عَلَيْهِ وَآلِهِ وَسَلَّمَ کے قدموں میں ڈھیر کر دیا، ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ نے اپنے یارِ غار کے اس ایثار کو دیکھ کر پوچھا، کیا اپنے گھر بار کے لئے بھی کچھ چھوڑا؟ نہایت ادب و احترام سے عرض گزار ہوئے: اَبَقَيْتُ لَهُمُ اللهُ وَرَسُولُهُ یعنی میں اللہ پاک اور اُس کے رسول صَلَّى اللهُ عَلَيْهِ وَآلِهِ وَسَلَّمَ کے ذمہ کرم پر چھوڑ آیا ہوں۔⁽¹⁾ گویا ارشاد فرمایا: میرے اور میرے بال بچوں کے لیے اللہ پاک اور اس کے رسول صَلَّى اللهُ عَلَيْهِ وَآلِهِ وَسَلَّمَ کافی ہیں۔

میں اپنے ربِّ کریم سے راضی ہوں

حضرت سیدنا عبدُ اللہ بن عمر رَضِيَ اللهُ عَنْهُمَا فرماتے ہیں: میں اُمت کے غم میں آنسو بہانے والے آقا صَلَّى اللهُ عَلَيْهِ وَآلِهِ وَسَلَّمَ کے پاس حاضر تھا، وہاں امیرِ المؤمنین حضرت سیدنا ابو بکر صدیق رَضِيَ اللهُ عَنْهُ ایسا لباس پہنے تشریف فرما تھے، جس میں بٹنوں کی جگہ کانٹے لگے ہوئے تھے۔ اتنے میں جبریل امین عَلَيْهِ السَّلَام بارگاہِ رسالت میں حاضر ہوئے اور عرض کی: یا رسولَ اللہ صَلَّى اللهُ عَلَيْهِ وَآلِهِ وَسَلَّمَ! آج ابو بکر رَضِيَ اللهُ عَنْهُ نے ایسا لباس کیوں پہنا ہوا ہے؟ فرمایا: اے جبریل! اس نے اپنا سارا مال فتح مکہ سے پہلے مجھ پر

1... سبیل الہدی والرشاد، ذکر حثہ علی النفقۃ... الخ، ۵/۲۳۵

قربان کر دیا ہے۔ جبریل امین رَضِيَ اللهُ عَنْهُ نے عرض کیا: اللہ کریم آپ پر سلام بھیجتا ہے اور فرماتا ہے، ان سے پوچھئے کہ وہ اللہ کریم سے راضی ہیں یا ناراض؟ اللہ کریم کی عطا سے غیب کی خبریں دینے والے آقا صَلَّى اللهُ عَلَيْهِ وَآلِهِ وَسَلَّمَ نے فرمایا: ابو بکر! اللہ کریم تمہیں سلام ارشاد فرماتا ہے اور فرماتا ہے کہ مجھ سے راضی ہو یا نہیں؟ امیر المؤمنین حضرت سیدنا ابو بکر صَدِيقِ رَضِيَ اللهُ عَنْهُ نے عرض کی: میں اپنے پروردگار سے ناراض کیسے ہو سکتا ہوں؟ میں اپنے رب کریم سے راضی ہوں، میں اپنے رب کریم سے راضی ہوں، میں اپنے رب کریم سے راضی ہوں۔ (تاریخ مدینة دمشق، عبد اللہ ویقال عتیق، ۷۱/۳۰)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! اس روایت سے جہاں یہ معلوم ہوتا ہے کہ سیدنا صدیق اکبر رَضِيَ اللهُ عَنْهُ کا اللہ پاک کی بارگاہ میں کیسا عظیم مرتبہ ہے وہیں یہ بھی پتہ چلتا ہے کہ آپ رَضِيَ اللهُ عَنْهُ اللہ پاک کی راہ میں مال خرچ کرنے کا کیسا اعلیٰ جذبہ رکھتے تھے، یقیناً اللہ پاک کی راہ میں مال خرچ کرنے کے بہت فضائل ہیں، رب کریم کی نعمتیں تقسیم فرمانے والے آقا صَلَّى اللهُ عَلَيْهِ وَآلِهِ وَسَلَّمَ کا فرمانِ جَنَّتِ نِشَانِ ہے: جس مسلمان نے کسی بے لباس مسلمان کو کپڑا پہنایا، اللہ پاک اسے جنتی لباس پہنائے گا اور جس نے کسی بھوکے مسلمان کو کھانا کھلایا، اللہ پاک اُسے جنتی پھل کھلائے گا اور جس نے کسی پیاسے مسلمان کو پانی پلایا، اللہ پاک اُسے مہر لگی ہوئی پاکیزہ شراب پلائے گا۔^(۱)

12 مدنی کاموں میں سے ایک مدنی کام ”صدائے مدینہ“

پیارے پیارے اسلامی بھائیو! آپ نے سنا کہ کسی بے لباس مسلمان کو لباس پہنانا، بھوکوں کو کھانا کھلانا اور پیاسوں کو پانی پلانا کتنی بہترین نیکیاں ہیں۔ آئیے! ہم بھی یتیم کرتے ہیں

۱... سنن ابی داؤد، کتاب الزکاة، باب فی فضل سقی الماء، ۱۸۰/۲، حدیث: ۱۶۸۲

کہ غریبوں کی امداد کریں گے، بھوکوں کو کھانا کھلائیں گے، پیاسے مسلمانوں کو پانی پلائیں گے اِنْ شَاءَ اللہ۔ اَلْحَمْدُ لِلّٰہ عاشقانِ رسول کی مَدَنی تحریکِ دعوتِ اسلامی کے مَدَنی ماحول میں ان جیسی بے شمار نیک اعمال کرنے کا خوب خوب ذہن دیا جاتا ہے، لہذا آج بلکہ ابھی سے اس مَدَنی ماحول سے وابستہ ہو کر 12 مَدَنی کاموں میں عملی طور پر حصہ لے کر نیکی کی دعوت کی دھو میں مچا دیجئے۔ یاد رہے! ذیلی حلقے کے 12 مَدَنی کاموں میں سے روزانہ کا ایک مَدَنی کام ”صدائے مدینہ“ بھی ہے۔ عاشقانِ رسول کی مَدَنی تحریکِ دعوتِ اسلامی کے مَدَنی ماحول میں مسلمانوں کو نمازِ فجر کے لئے جگانے کو ”صدائے مدینہ“ لگانا کہتے ہیں۔ ☆ اَلْحَمْدُ لِلّٰہ ”صدائے مدینہ“ کی بَرَکت سے نمازِ تَهَجُّد کی سعادت مل سکتی ہے۔ ☆ ”صدائے مدینہ“ کی بَرَکت سے نماز کی حفاظت ہوتی ہے۔ ☆ ”صدائے مدینہ“ کی بَرَکت سے مسجد کی پہلی صف میں تکبیرِ اولیٰ کے ساتھ نمازِ فجر کی ادائیگی ہو سکتی ہے۔ ☆ ”صدائے مدینہ“ کی بَرَکت سے ”نیکی کی دعوت“ دینے کا ثواب بھی کمایا جاسکتا ہے۔ ☆ ”صدائے مدینہ“ کی بَرَکت سے عاشقانِ رسول کی مَدَنی تحریکِ دعوتِ اسلامی کی نیک نامی اور تشہیر (Propagation) ہوگی۔ ☆ ”صدائے مدینہ“ لگانے والا بار بار مسلمانوں کو حج اور میٹھا مدینہ دیکھنے کی دُعا دیتا ہے، اللہ پاک نے چاہا تو یہ دُعا اس کے حق میں بھی قبول ہوں گی۔ ☆ ”صدائے مدینہ“ میں پیدل چلنے کی بَرَکت سے صحت بھی اچھی ہوگی۔ ☆ ”صدائے مدینہ“ لگانا مسلمانوں کو نمازِ فجر کے لئے جگانا ہے اور مسلمانوں کو نمازِ فجر کے لئے جگانا سُنّتِ مُصَطَفٰہ ہے، مسلمانوں کو نمازِ فجر کے لئے جگانا سُنّتِ حیدری و سُنّتِ فاروقی ہے۔ اَمیرِ المؤمنین حضرت سَیِّدُنَا عمر فاروقِ اعظم رَضِيَ اللهُ عَنْهُ نمازِ فجر کے لئے لوگوں کو جگاتے ہوئے مسجد تشریف لاتے تھے۔ (طبقات کبریٰ، ذکر استخلاف عمر، ۲۶۳/۳ مفہوماً)

”صدائے مدینہ“ والے مَدَنی کام کے بارے میں مزید مفید ترین معلومات جاننے کے لیے مکتبہ:

المدینہ کے رسالے ”صدائے مدینہ“ کا مطالعہ کیجئے۔

آئیے! بطور ترغیب صدائے مدینہ لگانے کی ایک مدنی بہار سنئے اور جھومئے، چنانچہ

صدائے مدینہ دکھائے مدینہ

ٹھینگ موڑ (تھور، پنجاب) کے علاقے الہ آباد کے رہائشی اسلامی بھائی جو دعوتِ اسلامی کے مدنی ماحول سے وابستہ تو تھے لیکن مدنی کاموں کے سلسلے میں سُستی کا شکار تھے۔ اتفاق سے مُحَرَّمُ الْحَرَامِ ۱۴۳۱ھ بمطابق جنوری 2010ء کو عاشقانِ رسول کی مدنی تحریکِ دعوتِ اسلامی کے زونل مشاورت کے ذمہ دار اسلامی بھائی سے اُن کی ملاقات ہوئی، جب انہیں اُن کی مدنی کاموں میں دلچسپی نہ ہونے کا علم ہوا تو انہوں نے انفرادی کوشش کرتے ہوئے نہ صرف انہیں مدنی کام کرنے کا ذہن دیا بلکہ صدائے مدینہ کی پابندی کرنے کی ترغیب بھی دلائی، اس بارے میں انہوں نے شیخِ طریقت، امیر اہلسنت دَامَتْ بَرَكَاتُہُمُ الْعَالِیَہ کا فرمان ”صدائے مدینہ دکھائے مدینہ“ بھی سنایا۔ اَلْحَمْدُ لِلّٰہ! اُن کا ذہن بن گیا اور حاضریِ مدینہ کی اُمید پر اگلے ہی دن اس پر عمل شروع کر دیا۔ صدائے مدینہ کیا لگانی شروع کی اُن پر تو اللہ کریم اور ہم گناہ گاروں کی شفاعت فرمانے والے آقَا صَلَّی اللہُ عَلَیْہِ وَاٰلِہٖ وَسَلَّم کا کرم ہو گیا، قسمت کا ستارایوں چمکا کہ اسی سال انہیں بارگاہِ مُصْطَفٰی کی حاضری کا شرف حاصل ہو گیا۔ کرم بالائے کرم یہ کہ صدائے مدینہ کی برکت سے اُن کے بڑے بھائی کو بھی حج کی سعادت نصیب ہو گئی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اسلام کی دَعْوَتِ کا انداز

پیارے پیارے اسلامی بھائیو! امیرُ المؤمنین حضرت سَیِّدُنَا اَبُو بکر صدیق رَضِيَ اللہُ عَنْہُ وہ خوش نصیب صحابی ہیں جو عمر دوں میں سب سے پہلے ایمان لائے، مشہور سیرت نگار حضرت ابن

اسحاق رَضِيَ اللهُ عَنْهُ فرماتے ہیں: آپ رَضِيَ اللهُ عَنْهُ نے اسلام لاتے ہی اس کا اظہار بھی فرمادیا اور اس کی دعوت بھی دینا شروع کر دی، چونکہ آپ رَضِيَ اللهُ عَنْهُ اپنی قوم میں نہایت ہی نرم دل، لوگوں کے دکھ درد میں شریک ہونے والے اور سب کی پسندیدہ شخصیت تھے۔ آپ رَضِيَ اللهُ عَنْهُ قریش کی خاندانی شرافت و مقام اور ان کی ہر اچھائی بُرائی کو اچھی طرح جانتے تھے، آپ رَضِيَ اللهُ عَنْهُ ایک مشہور اور خوش اخلاق تاجر بھی تھے، قریش کے تمام چھوٹے بڑے لوگ علمی و تجارتی خوبیوں اور پاکیزہ صحبت کے سبب آپ رَضِيَ اللهُ عَنْهُ کی خدمت میں حاضر ہوتے، آپ رَضِيَ اللهُ عَنْهُ کی صحبت سے فیض یاب ہوتے، آپ رَضِيَ اللهُ عَنْهُ ان پر انفرادی کوشش کرتے، اسلام کی خوبیاں بیان فرماتے اور انہیں اسلام کی دعوت دیتے۔ اس طرح آپ رَضِيَ اللهُ عَنْهُ نے اپنے پاس آنے والے کئی لوگوں پر انفرادی کوشش کر کے انہیں بھی اسلام میں داخل کر لیا۔⁽¹⁾ چنانچہ

شیخ طریقت، امیر اہلسنت دَامَتْ بَرَكَاتُهُمُ الْعَالِيَةِ اپنے رسالے ”بڈھا پجاری“ کے صفحہ نمبر 11 پر فرماتے ہیں: آپ رَضِيَ اللهُ عَنْهُ کی انفرادی کوشش سے پانچ (5) وہ حضرات اسلام لائے جن کا شمار عَشْرَةَ مَبَشَّرَةً میں ہوتا ہے۔ (یاد رہے! ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ کے وہ دس (10) اصحاب عَلَيْهِمُ الرِّضْوَانُ جن کے جنتی ہونے کی دنیا میں خبر دے دی گئی انہیں ”عَشْرَةَ مَبَشَّرَةً“ کہتے ہیں۔ (بنیادی عقائد اور معمولات اہلسنت، ص ۶۷ ملخصاً))

ان کے مبارک نام یہ ہیں: (1) حضرت سیدنا عثمان غنی رَضِيَ اللهُ عَنْهُ (2) حضرت سیدنا سعد بن ابی وقاص رَضِيَ اللهُ عَنْهُ (3) حضرت سیدنا طلحہ بن عبید اللہ رَضِيَ اللهُ عَنْهُ (4) حضرت سیدنا عبد الرحمن بن عوف رَضِيَ اللهُ عَنْهُ (5) حضرت سیدنا زبیر بن عوام رَضِيَ اللهُ عَنْهُ۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

گھر میں مسجد کی تعمیر

پیارے پیارے اسلامی بھائیو! امیر المؤمنین حضرت سیدنا ابو بکر صدیق رَضِيَ اللهُ عَنْهُ نے اسلام کی ابتدا میں اپنے گھر کے صحن میں ایک مسجد بنائی تھی، جہاں وہ قرآن پاک کی تلاوت کرتے اور نماز پڑھا کرتے تھے، لوگ آپ رَضِيَ اللهُ عَنْهُ کے اس ایمان کو تازگی بخشنے والے منظر کو دیکھ کر آپ رَضِيَ اللهُ عَنْهُ کے آس پاس جمع ہو جاتے، آپ رَضِيَ اللهُ عَنْهُ کی تلاوت قرآن، عبادت اور خوفِ خدا میں رونا لوگوں کو بہت متاثر کرتا تھا، آپ رَضِيَ اللهُ عَنْهُ کے اس عمل کے سبب بھی کئی لوگ اسلام میں داخل ہوئے۔⁽¹⁾ اُمّ المؤمنین حضرت سیدتنا عائشہ صدیقہ رَضِيَ اللهُ عَنْهَا فرماتی ہیں: میرے والد ماجد رَضِيَ اللهُ عَنْهُ جب قرآن پاک کی تلاوت فرماتے تو آپ رَضِيَ اللهُ عَنْهُ کو اپنے آنسوؤں پر اختیار نہ رہتا یعنی بہت زیادہ رونے لگتے۔⁽²⁾

تلاوت میں رونا کا ثواب ہے

پیارے پیارے اسلامی بھائیو! آپ نے سنا کہ امیر المؤمنین حضرت سیدنا ابو بکر صدیق رَضِيَ اللهُ عَنْهُ قرآن کریم کی تلاوت کرتے ہوئے کس قدر آنسو بہاتے تھے، حالانکہ آپ رَضِيَ اللهُ عَنْهُ کو دنیا میں ہی اللہ پاک کی رحمت بن کر دنیا میں تشریف لانے والے آقا صَلَّى اللهُ عَلَيْهِ وَآلِهِ وَسَلَّمَ کی زبان مبارک سے جنتی ہونے کی خوشخبری مل گئی تھی، اس کے باوجود آپ رَضِيَ اللهُ عَنْهُ خوفِ خدا سے روتے تھے۔ ہمیں بھی قرآن پاک کی تلاوت کرتے ہوئے رونا چاہیے اور اگر رونانہ آئے تو رونے جیسی

1... الرياض النضرة، الفصل الخامس في ذكر من... الخ، 1/ 92

2... شعب الایمان، الحادی عشر من شعب الایمان، 1/ 93، حدیث: 806

صورت ہی بنا لینی چاہیے کیونکہ قرآن کریم کی تلاوت کرتے ہوئے رونا ایک بہترین عمل ہے، جیسا کہ اپنی اُمت کے غم میں آنسو بہانے والے نبی صَلَّى اللهُ عَلَيْهِ وَآلِهِ وَسَلَّمَ کا فرمان ہے: قرآن پاک کی تلاوت کرتے ہوئے رویا کرو اور رونا نہ آئے تو رونے کی سی صورت بنا لو۔⁽¹⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

گر میوں میں روزے

پیارے پیارے اسلامی بھائیو! جس طرح امیر المؤمنین حضرت سیدنا صدیق اکبر رَضِيَ اللهُ عَنْهُ کثرت سے عبادت کیا کرتے تھے اسی طرح آپ رَضِيَ اللهُ عَنْهُ کثرت سے روزے بھی رکھا کرتے تھے جیسا کہ آپ رَضِيَ اللهُ عَنْهُ کے بارے میں آتا ہے کہ آپ رَضِيَ اللهُ عَنْهُ گر میوں میں (نفل) روزے رکھتے اور سردیوں میں چھوڑ دیتے تھے۔⁽²⁾ واقعی یہ امیر المؤمنین حضرت سیدنا ابو بکر صدیق رَضِيَ اللهُ عَنْهُ کا ذوقِ عبادت تھا کہ قرآن کریم کی تلاوت کرتے ہوئے روتے اور فرض روزوں کے علاوہ گر میوں میں نفل روزے رکھتے، اگر آج ہم اپنی حالت پر غور کریں تو سردیوں میں فرض روزوں میں بھی سُستی کرتے ہیں حالانکہ سردیوں میں عموماً دن بہت چھوٹے اور راتیں بہت لمبی ہوتی ہیں اور دن میں پیاس بھی بہت کم لگتی ہے جبکہ گر میوں میں عموماً دن بہت لمبا اور راتیں بہت چھوٹی ہوتی ہیں اور دن میں پیاس کی شدت بھی زیادہ ہوتی ہے۔ یقیناً یہ دُنیا کی گرمیِ آخرت کی گرمی کے مقابلے میں کچھ بھی نہیں کہ جب قیامت کا دن ہوگا اور سُورج سوا میل پر رہ کر آگ برسا رہا ہوگا، شدتِ پیاس سے زبانیں باہر نکل رہی ہوں گی، لوگ اپنے ہی پسینے میں نہا رہے ہوں

1... ابن ماجہ، باب فی حسن الصوت، ۲/۲۹، حدیث: ۱۳۳۷، ملقطاً

2... الزهد للامام احمد، کتاب الزهد، زهد ابی بکر صدیق، ص ۱۲۱، حدیث: ۵۸۵

گے، اس وقت کی گرمی برداشت کرنا یقیناً ہمارے بس میں نہیں، لہذا دُنیا میں ہی ربِّ کریم کی رضا کے لیے اچھے اعمال کرنے کی کوشش کرنی چاہئے، اللہ کریم اور ہم گناہگاروں کی شفاعت فرمانے والے رسول صَلَّى اللهُ عَلَيْهِ وَآلِهِ وَسَلَّمَ کو منالیحیجے، قیامت کے دن اللہ پاک کی رحمت سے عرش کا سایہ پانے کیلئے آج دنیا ہی میں نیکیوں کی کثرت کرنی ہوگی۔ آئیے! یہ مدنی سوچ پانے کے لئے عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ رہ کر عملی طور پر شامل ہو کر نیکیوں کا ذخیرہ جمع کرتے ہوئے راہِ آخرت کے لیے سامانِ آخرت جمع کیجئے۔

”آئی ٹی“ مجلس

اَلْحَمْدُ لِلّٰہِ عاشقانِ رسول کی مدنی تحریکِ دعوتِ اسلامی دُنیا بھر میں اسلام کی دعوتِ عام پہنچانے کے لئے کم و بیش 107 شعبہ جات میں مصروفِ عمل ہے، انہی میں سے ایک شعبہ ”مجلس آئی ٹی“ بھی ہے جس کا کام انفارمیشن ٹیکنالوجی کے ذریعے دُنیا بھر کے لوگوں کو اسلام کے مہکے مہکے مدنی پھول پیش کرنا ہے، ”مجلس آئی ٹی“ کے نمایاں کاموں میں سے اعلیٰ حضرت رَحْمَةُ اللهِ عَلَيْهِ کے فتاویٰ رضویہ شریف اور ترجمہ قرآن کنز الایمان کو سافٹ ویئر کی شکل میں پیش کرنا بھی ہے، مجلس توفیق کے تعاون سے ایک ایسا سافٹ ویئر بھی اس مجلس نے پیش کیا ہے جو کمپیوٹر اور موبائل وغیرہ پر نمازوں کے دُرست اوقات کی نشاندہی میں بے حد مفید ہے۔

المدینہ لائبریری سوفٹ ویئر کے ذریعے کثیر کتابوں کا آسانی سے مُطالَعہ کیا جاسکتا ہے۔ اَلْحَمْدُ لِلّٰہِ! مجلس آئی ٹی کے تیار کردہ یہ تمام سافٹ ویئرز مکتبۃ المدینہ سے حاصل کئے جاسکتے ہیں۔

اَلْحَمْدُ لِلّٰهِ اب تک کم و بیش 26 مختلف ایپلی کیشنز (Applications) لاؤنچ (Lunch) ہو چکی ہیں۔ اللہ پاک ہمیں عاشقانِ رسول کی مدنی تحریک دعوتِ اسلامی کے مدنی ماحول سے وابستہ رہ کر دینِ متین کی خوب خدمت کرنے، نیکی کے کاموں میں بڑھ چڑھ کر حصہ لینے، مدنی انعامات پر عمل کرنے اور دوسرے اسلامی بھائیوں کو بھی اس کی ترغیب دلانے کی توفیق عطا فرمائے۔ آمینِ بجاہِ النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

پیارے پیارے اسلامی بھائیو! امیر المؤمنین حضرت سیدنا ابو بکر صدیق رَضِيَ اللهُ عَنْهُ کی سیرت کا ایک روشن پہلو یہ بھی ہے کہ آپ رَضِيَ اللهُ عَنْهُ پڑوسیوں کے حق میں نہایت نرم دل تھے، جیسا کہ

پڑوسی سے جھگڑا مت کرو

حضرت سیدنا عبد الرحمن بن قاسم رَضِيَ اللهُ عَنْهُ اپنے والد سے روایت کرتے ہیں: ایک بار امیر المؤمنین حضرت سیدنا ابو بکر صدیق رَضِيَ اللهُ عَنْهُ حضرت سیدنا عبد الرحمن بن ابو بکر رَضِيَ اللهُ عَنْهُمَا کے پاس سے گزرے تو وہ اپنے پڑوسی کو ڈانٹ رہے تھے، آپ رَضِيَ اللهُ عَنْهُ نے ان سے فرمایا: اپنے پڑوسی کے ساتھ جھگڑا مت کرو، کیونکہ یہ تو یہیں رہے گا، لیکن جو لوگ تمہاری لڑائی کو دیکھیں گے وہ یہاں سے چلے جائیں گے۔⁽¹⁾

پڑوسی کے حقوق

پیارے پیارے اسلامی بھائیو! آپ نے سنا کہ امیر المؤمنین حضرت سیدنا صدیق

1... کنز العمال، کتاب الصحبة، باب فی حقوق تتعلق بصحبة الجار، الجزء: 9/5، 9، حدیث: 25599

اکبر رَضِيَ اللهُ عَنْهُ نے پڑوسی کے ساتھ جھگڑنے والے شخص کو کس قدر اچھے انداز میں نیکی کی دعوت پیش کی۔ واقعی جب پڑوسی آپس میں کسی بات پر جھگڑتے ہیں تو اس میں اُن کا اپنا ہی نقصان ہوتا ہے، کیونکہ لڑائی کے بعد بھی انہیں ایک ساتھ ہی رہنا ہے اور ان کا آپس میں جھگڑا کرنا دیگر لوگوں کے لیے تماشیاں بن جاتا ہے۔

یاد رہے! اسلام میں پڑوسی (Neighbour) کے حقوق کی بہت اہمیت ہے، چنانچہ اللہ پاک کی رحمت بن کر تشریف لانے والے، پڑوسیوں کے حقوق ادا کرنے کی ترغیب دلانے والے آقا صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا: میں تمہیں پڑوسیوں کے ساتھ اچھا سلوک کرنے کی وصیت کرتا ہوں۔ پھر آپ صَلَّی اللهُ عَلَيْهِ وَآلِهِ وَسَلَّمَ نے پڑوسیوں کے اس قدر حقوق بیان فرمائے کہ ایسے لگا جیسے آپ صَلَّی اللهُ عَلَيْهِ وَآلِهِ وَسَلَّمَ اُسے وراثت میں حصہ دار بنا دیں گے۔⁽¹⁾ اللہ کریم ہمیں بھی پڑوسیوں کا خوب خیال رکھنے کی توفیق عطا فرمائے۔ آمین بِجَاہِ النَّبِيِّ الْأَمِينِ صَلَّی اللهُ عَلَيْهِ وَآلِهِ وَسَلَّمَ

صَلُّوا عَلَى الْحَبِيبِ!
صَلُّوا عَلَى مُحَمَّدٍ

سیدنا صدیق اکبر رَضِيَ اللهُ عَنْهُ کے فرامین

پیارے پیارے اسلامی بھائیو! امیر المؤمنین حضرت سیدنا صدیق اکبر رَضِيَ اللهُ عَنْهُ نے جس طرح اپنے کردار کے ذریعے لوگوں کی اصلاح فرمائی، اسی طرح آپ رَضِيَ اللهُ عَنْهُ نے اپنے نصیحت آموز فرامین کے ذریعے بھی نیکی کی دعوت دے کر اُمت کی رہنمائی فرمائی، چنانچہ حضرت سیدنا رافع رَضِيَ اللهُ عَنْهُ فرماتے ہیں: میں امیر المؤمنین حضرت سیدنا ابو بکر صدیق رَضِيَ اللهُ عَنْهُ کی بارگاہ میں حاضر تھا، میں نے عرض کی: آپ مجھے نصیحت فرمائیں۔ آپ رَضِيَ اللهُ عَنْهُ نے دو (2) بار

1... معجم کبیر، محمد زین الدین، امامہ، حدیث: ۵۲۳، ج ۸، ص ۱۱۱

فرمایا: اللہ پاک تم پر رحم کرے اور بَرَکت دے۔ (پھر فرمایا: (1) فرض نمازیں وقت پر ادا کیا کرو۔ (2) زکوٰۃ خُوشی سے دیا کرو۔ (3) رَمَضان کے روزے رکھو۔ (4) بیٹُ اللہ کا حج کرو اور (5) کبھی حاکم نہ بنو۔ میں نے عرض کی: حُضُور! آج کل تو حکمران ہی اُمّت کے بہترین لوگ ہیں۔ ارشاد فرمایا: آج کل حکمرانی آسان ہے، لیکن مجھے یہ ڈر ہے کہ آئندہ زمانے میں فتوحات کی زیادتی کے سبب حکومتیں بھی زیادہ ہوں گی اور اس طرح ممکن ہے کہ نااہل حکمران بھی آئیں گے۔ جب کہ قیامت کے دن حاکم کا حساب لمبا ہو گا اور عذاب زیادہ جبکہ غیر حاکم کا حساب کم اور عذاب ہلکا۔ اس لیے کہ حکمران ہی سے زیادہ ظلم ہوتا ہے اور ظالم حاکم اللہ پاک کے وعدے کو توڑ دیتا ہے۔ انہی حکمرانوں میں سے (عدل و انصاف کرنے والے) بعض اللہ پاک کے مُقَرَّب بھی ہوتے ہیں اور بعض (ظلم و ستم کے سبب) بارگاہِ الہی سے دُھتکارے ہوئے ہیں۔ اللہ پاک کی قسم! تم میں سے جب کوئی شخص پڑوسی کی بکری یا اونٹ قبضہ میں کر لے تو بڑا خوش ہوتا ہے کہ میں نے پڑوسی کی بکری یا اونٹ پکڑ لیا ہے، حالانکہ ایسوں پر عذاب اُتارنا اللہ پاک کا زیادہ بڑا حق ہے۔⁽¹⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

نفل روزوں کی مدنی تحریک

پیارے پیارے اسلامی بھائیو! اَلْحَمْدُ لِلّٰہ! سال بھر روزے رکھنے والے امیر اہلسُنّت دَامَتْ بَرَکَاتُہُمُ الْعَالِیَہ کے فیضان سے عاشقانِ رسول کی مدنی تحریک دعوتِ اسلامی میں نفل روزوں کی مدنی تحریک بالخصوص مدنی انعامات والوں کے ذریعے جاری رہتی ہے۔ آئیے! نفل روزوں

1... شعب الایمان، فصل فی نکرما ورد من التثدید، ۱/۶، حدیث: ۴۷۲، الریاض النضرۃ، نکر ما یدل

علی... الخ، ۱/۲۵۳

کے بارے میں چند مدنی پھول سنتے ہیں:

نفل روزوں کے بارے میں چند مدنی پھول

(1) فرمانِ مُصطَفیٰ صَلَّى اللهُ عَلَيْهِ وَآلِهِ وَسَلَّمَ ہے: اگر کسی نے ایک دِنِ نفلِ روزہ رکھا اور زمین بھر سونا اُسے دیا جائے جب بھی اِس کا ثواب پورا نہ ہوگا، اس کا ثواب تو قیامت ہی کے دن ملے گا۔ (مسند ابی یعلیٰ، ۵، ۳۵۳/۳، حدیث: ۶۱۰۴) (2) عاشقانِ روزہ کی تنظیمی درجہ بندی: ممتاز: جو صومِ داؤدی یعنی ایک دن چھوڑ کر ایک دن روزہ رکھے یا مہینے میں کم از کم 15 روزے اپنی سہولت کے مطابق رکھے یا پانچ (5) ممنوعہ دنوں کے علاوہ سارا سال روزے رکھے۔ (عید الفطر اور 10، 11، 12، 13 ذُو الْحِجَّةِ الْحَرَامِ کو روزہ رکھنا مکروہ تحریمی ہے۔) (1) بہتر: جو ہر پیر شریف اور جمعرات کا روزہ رکھے (پیر اور جمعرات کا روزہ سنت ہے، البتہ جو اپنی سہولت کے مطابق مدنی ماہ میں سات روزے رکھ لے وہ بھی تنظیمی طور پر ”بہتر“ میں شمار ہوگا۔) مناسب: جو ہر پیر شریف کو یا مجبوری ہو تو ہفتہ وار چھٹی والے دن روزہ رکھے (یوں مہینے میں چار پانچ روزے ہوں گے۔) (3) یاد رکھئے! نفلِ روزہ: جان بوجھ کر شروع کرنے سے پورا کرنا واجب ہو جاتا ہے، اگر توڑے گا تو قضا واجب ہوگی۔ (2) (4) ماں باپ اگر بیٹے کو نفلِ روزے سے اس لیے منع کریں کہ بیماری کا خطرہ ہے تو والدین کی فرمانبرداری کرے۔ (3) (5) شوہر کی اجازت کے بغیر بیوی نفلِ روزہ نہیں رکھ سکتی۔ (4)

نوٹ: نفلِ روزوں کی مدنی تحریک میں شامل ہونے والے اسلامی بھائی مجلسِ مدنی انعامات

1... درمختار و رد المحتار، ۳/۳۹۱

2... درمختار، ۳/۴۳

3... رد المحتار، ۳/۴۸

4... درمختار، ۳/۴۷

سے رابطہ فرمائیں۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ہاتھ ملانے کے چند مدنی پھول

پیارے پیارے اسلامی بھائیو! آئیے! شیخ طریقت امیر اہلسنت دَامَتْ بَرَکَاتُہُمْ اَعْلَیْہِہِ کے رسالے ”101 مدنی پھول“ سے ہاتھ ملانے کے چند مدنی پھول سنتے ہیں: ☆ دو مسلمانوں کا بوقت ملاقات سلام کر کے دونوں ہاتھوں سے مُصافحہ کرنا یعنی دونوں ہاتھ ملانا سنت ہے۔ ☆ جب دو دوست آپس میں ملتے ہیں اور مُصافحہ کرتے ہیں اور نبی (صَلَّی اللّٰهُ عَلَیْہِ وَاٰلِہٖ وَسَلَّم) پر دُرُودِ پاک پڑھتے ہیں تو ان دونوں کے جدا ہونے سے پہلے پہلے دونوں کے اگلے پچھلے گناہ بخش دیئے جاتے ہیں۔ (1) ☆ ہاتھ ملاتے وقت دُرُودِ شریف پڑھ کر ہو سکے تو یہ دعا بھی پڑھ لیجئے: ”یَغْفِرُ اللّٰهُ لَنَا وَ لَکُمْ“ (یعنی اللہ پاک ہماری اور تمہاری معفرت فرمائے)

﴿اعلان﴾

ہاتھ ملانے کے بقیہ مدنی پھول تربیتی حلقوں میں بیان کئے جائیں گے لہذا ان مدنی پھولوں کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 دُرُودِ پاک اور 2 دعائیں

﴿1﴾ شبِ جمعہ کا دُرُود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاهِ وَعَلٰى اٰلِهِ وَصَحْبِهِ وَسَلِّمْ

بُزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرُود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ

حضرت سَيِّدِنَا اَنَسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلِّ اللهُ عَلٰى مُحَمَّدٍ

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے تو اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مَلِكِ اللَّهِ
حضرت اَحْمَد صَاوِي رَحْمَةُ اللَّهِ عَلَيْهِ بَعْض بزرگوں سے نقل کرتے ہیں: اِس دُرُودِ شریف کو ایک بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حُضُورِ اَنُور صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبر رَضِيَ اللَّهُ عَنْهُ کے درمیان بٹھالیا۔ اِس سے صحابہ کرام رَضِيَ اللَّهُ عَنْهُمْ کو تَعَجُّب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽³⁾

صَلِّ اللَّهُ عَلَى مُحَمَّدٍ صَلِّ اللَّهُ عَلَى الْحَبِيبِ!

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُتَقَرَّبَ عِنْدَكَ يَوْمَ الْقِيَامَةِ
رسولِ پاک صَلَّى اللَّهُ عَلَيْهِ وَآلِهِ وَسَلَّمَ کا فرمانِ شَفَاعَتِ نشان ہے: جو شخص یوں دُرُودِ پاک پڑھے، اُس

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانية والخمسون، ص ۱۳۹

3... القول البدیع، الباب الاول، ص ۱۲۵

کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا

:اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر

حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

ہفتہ وار اجتماع کے حلقوں کا جدول (بیرون ملک)، 28 فروری 2019ء

(1): سنتیں اور آداب سیکھنا: 5 منٹ، (2): دعایا دکرنا: 5 منٹ، (3): فکرِ مدینہ: 5 منٹ، کل

دورانیہ 15 منٹ

1... الترغیب والترہیب ج ۲ ص ۳۲۹، حدیث ۳۱

2... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۵۴، حدیث: ۵۳۰۵

3... تاریخ ابن عساکر، ۱۵۵/۱۹، حدیث: ۴۴۱۵

ہاتھ ملانے کے بقیہ مَدَنی پھول

☆ دو مسلمان ہاتھ ملانے کے دوران جو دُعا مانگیں گے اِنْ شَاءَ اللهُ قبول ہوگی، ہاتھ جدا ہونے سے پہلے پہلے دونوں کی مغفرت ہو جائے گی۔⁽¹⁾ ☆ آپس میں ہاتھ ملانے سے دشمنی دُور ہوتی ہے ☆ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: جو مسلمان اپنے بھائی سے مُصَافَحَہ کرے اور کسی کے دل میں دوسرے سے (ذاتی) دشمنی نہ ہو تو ہاتھ جدا ہونے سے پہلے اللہ پاک دونوں کے پچھلے گناہوں کو بخش دے گا اور جو کوئی اپنے مسلمان بھائی کی طرف مَحَبَّت بھری نظر سے دیکھے اور اُس کے دل یا سینے میں دشمنی نہ ہو تو نگاہ لوٹنے سے پہلے دونوں کے پچھلے گناہ بخش دیئے جائیں گے۔⁽²⁾ ☆ مُصَافَحَہ کرتے (یعنی ہاتھ ملاتے) وقت سنت یہ ہے کہ ہاتھ میں رومال وغیرہ رکاوٹ نہ ہو، دونوں ہتھیلیاں خالی ہوں اور ہتھیلی سے ہتھیلی ملنی چاہئے۔⁽³⁾

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّد

☆ ذکر و شکر کی توفیق کی دعا

دُعوتِ اسلامی کے ہفتہ وار سنتوں بھرے اجتماع کے مَدَنی حلقوں میں اس بارجدول کے مطابق ”ذکر و شکر کی

توفیق کی دعا“ یاد کروائی جائے گی۔ ذعا یہ ہے:

اَللّٰهُمَّ اجْعَلْنِيْ اَعْظَمَ شُكْرِكَ وَاَكْمَرُ ذِكْرِكَ وَاَتَّبِعْ نَصِيْحَتَكَ وَاَحْفَظْ وَصِيَّتَكَ

1... مسند امام احمد، ۴/۲۸۶ حدیث: ۱۲۳۵۴

2... كُنُزُ الْعَمَالِ، ۹/۵۷

3... بہار شریعت، حصہ ۱۶، ۳/۹۸

(ترمذی، احادیث شتی، (۱۳۴) - باب ۵/۳۴، حدیث: ۳۶۱۷)

ترجمہ: اے اللہ کریم! مجھے ایسا بنا دے کہ میں تیرا بہت شکر ادا کروں، تیرے ذکر کی کثرت کروں، تیرے حکم کی پیروی کروں اور تیرے حکم کو یاد رکھوں۔ (فیضان دعا، ص ۳۱۰)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

☆ اجتماعِ منکرِ مدینہ کا طریقہ (72 مدنی انعامات)

فرمانِ مُصْطَفَیِّ صَلَّی اللہُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی عبادت

سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! مدنی انعامات کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی مدنی انعامات کے رسالے سے آج کی فکرِ مدینہ (یعنی اپنا محاسبہ) کروں گا اور دوسروں کو بھی ترغیب دوں گا۔

(2) جن مدنی انعامات پر عمل ہو ان پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو سکائوں پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی مدنی انعام پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے مدنی انعامات پر عمل ہے) کا اظہار نہیں کروں گا۔

(6) جن مدنی انعامات پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) مدنی انعامات کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی مدنی انعامات کا رسالہ پُر (یعنی فکرِ مدینہ) کروں گا۔

(9) رسمی خانہ پُری نہیں بلکہ غور و فکر کے ساتھ مدنی انعامات کا رسالہ پُر کروں گا۔

آج جن جن مدنی انعامات پر عمل کی سعادت پائی، نیچے دیئے گئے خانوں میں صحیح (یعنی الٹائٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی مدنی انعامات کے رسالے پر نگاہ رکھتے ہوئے فکرِ مدینہ کیجئے۔

☆ اجتماعی فکرِ مدینہ کا طریقہ (72 مدنی انعامات)

یومیہ 50 مدنی انعامات:

- (1) اچھی اچھی نیتیں کیں؟ (2) پانچوں نمازیں تکبیرِ اولیٰ کے ساتھ باجماعت ادا کیں؟ (3) ہر نماز کے بعد آیۃ الکرسی، تسبیحِ فاطمہ، سورہٴ اخلاص پڑھی؟ (4) اذان و اقامت کا جواب دیا؟ (5) 313 بار درودِ پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ کہا؟ (9) سلام اور چھینکنے والے کی حمد پر جواب دیا؟ (10) دعوتِ اسلامی کی اصطلاحات استعمال کیں؟ (11) بھوک سے کم کھاتے ہوئے پیٹ کا قفل مدینہ لگایا؟ (12) دو مدنی درس دیئے یا سنے؟ (13) مدرسۃ المدینہ بالغان پڑھا "یا" پڑھایا؟ (14) 12 منٹ اصلاحی کتاب اور فیضانِ سنت سے ترتیب وار 4 صفحات پڑھے یا سنے؟ (15) فکرِ مدینہ کی؟ (16) صلوٰۃ التوبہ ادا کی؟ (17) چٹائی پر سوئے، سر ہانے سنت بکس رکھا؟ (18) سنتِ قبلیہ اور فرضوں کے بعد والے نوافل ادا کئے؟ (19) تہجد، اشراق و چاشت اور اذان ادا کی؟ (20) تحیۃ الوضوء اور تحیۃ المسجد ادا کی؟ (21) کز الایمان سے تین آیات مع ترجمہ و تفسیر تلاوت کی یا سنی؟ (22) دو پر انفرادی کوشش کی؟ (23) دو گھنٹے مدنی کاموں پر صرف کئے؟ (24) اپنے نگران کی اطاعت کی؟ (25) مانگ کر چیزیں استعمال تو نہیں کیں؟ (26) کسی سے بُرائی صادر ہونے کی صورت میں اصلاح کی؟ (27) پردے میں پردہ کیا؟ نیز قبلہ کی سمت رُخ کیا؟ (28) غصے کا علاج کیا؟ (29) فضول سوالات تو نہیں کئے؟ (30) نامحرم رشتے داروں / نامحرم پڑوسنوں سے شرعی پردہ کیا؟ (31) فلمیں، ڈرامے، گانے باجے سے بچے؟ (32) گھر میں مدنی ماحول بنانے کی کوشش کی؟ (33) تہمت، گالی گلوچ سے بچے؟ (34) دوسرے کی بات تو نہیں کاٹی؟ (35) صدائے مدینہ لگائی؟ (36) آنکھوں کا قفل مدینہ لگاتے ہوئے نگاہیں نیچی رکھیں؟ (37) کسی اور کے گھروں کے اندر جھانکنے سے بچنے کی کوشش کی؟ (38) جھوٹ، غیبت، چغلی، حسد، تکبر، وعدہ خلافی سے بچے؟ (39) دن کا اکثر حصہ با وضو رہے؟ (40) مخاطب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب کی پردہ پوشی کی؟ (43) یکساں تعلقات رکھے؟ (44) نماز اور دعائیں خشوع و خضوع پیدا کرنے کی کوشش کی؟ (45) عاجزی کے ایسے الفاظ تو نہیں بولے جن کی تائید دل نہ کرے؟ (46) زبان کا قفل مدینہ لگاتے ہوئے اشارے سے اور 4 بار لکھ کر گفتگو کی؟ (47) ایک بیان یا مدنی مذاکرہ آڈیو، ویڈیو یا مدنی چینل 1 گھنٹہ 12 منٹ دیکھا؟ (48) مذاق مسخری، طنز، دل آزاری، تہقہہ لگانے سے بچے؟ (49) ضروری گفتگو کم سے کم الفاظ میں کی؟ (50) سارا دن مدنی حلیہ پہنایا؟

قفلسِ مدینہ کا کردار

﴿ لکھ کر گفتگو 12 مرتبہ ﴾ ﴿ اشارے سے گفتگو 12 مرتبہ ﴾ ﴿ نگاہیں گاڑے بغیر گفتگو 12 مرتبہ ﴾ ﴿ قفل مدینہ ٹینک کا استعمال 12 منٹ ﴾

28 ضروری کے ہفتہ وار اجتماع کا بیان: بیرون ملک کیلئے

ہفتہ وار 8 مدنی انعامات

(51) ہفتہ وار اجتماع میں اول تا آخر شرکت کی؟ (52) بعد اجتماع 4 پر انفرادی کوشش کی؟ (53) مریض کی عیادت کی؟ (54) مدنی دورے میں شرکت کی؟ (55) جو پہلے مدنی ماحول سے وابستہ تھے مگر اب نہیں آتے ان کو دوبارہ وابستہ کرنے کی کوشش کی؟ (56) مسجد اجتماع (ہفتہ وار مدنی مذاکرہ) میں شرکت کی؟ (57) مکتوب روانہ کیا؟ (58) پیر شریف کاروزہ رکھا؟

دعائے امیر اہلسنت دَامَتْ بَرَكَاتُهُمُ الْعَالِيَهُ

یا اللہ پاک! جو کوئی سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پُر کرے اور ہر مدنی ماہ کی پہلی تاریخ کو اپنے ذمہ دار کو جمع کروا دیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِيْنُ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد